

संक्षिप्त समाचार

बिहार में दोनों चाचा पर भारी पड़े चिराग!

पीएम मोदी का गिला साथ तो कर दिया 'खेला'

पटना (एजेंसी)। इसे राजनीतिक परिपक्वता कह लें या वोट की राजनीति का दर्श। मगर, सच है अपनी सही राजनीति का परिचय देते लोजपा (आर) के राष्ट्रीय अध्यक्ष चिराग पासवान ने वही पाया जो उन्होंने चाहा। अपनी इस चाहत की पूर्ति के साथ चिराग पासवान ने अपने दोनों चाचा यानी नीतिश कुमार और पशुपति पारस को राजनीतिक शिकस्त तो दे दी है। नीतिश कुमार और चिराग पासवान के रिश्तों में उसी दिन से खटास आ गई जब 2020 विधान सभा चुनाव में चिराग पासवान ने नीतिश कुमार के हर उम्मीदवार के विरुद्ध लोजपा का उम्मीदवार खड़ा कर दिया। पहले तो इसे नीतिश कुमार ने बहुत हल्के में लिया पर जब परिणाम आए तो नंबर वन की पार्टी नंबर 3 बनकर रह गई। कम से कम दो दर्जन सीटें ऐसी थीं, जहां लोजपा के उम्मीदवार के कारण हार का सामना करना पड़ा। यह दौर कि लोजपा को तब केवल मटिहानी विधान सभा से जीत मिली पर 9 विधान सभा में लोजपा दूसरे नंबर पर थी। इस यही से नीतिश कुमार और चिराग पासवान के रिश्ते में खटास आ गई। लोजपा की राजनीति में तब बड़ा उलट फेर हुआ जब पशुपति पारस ने राष्ट्रीय लोक जनशक्ति पार्टी बना ली।

छत्तीसगढ़ में पीएम किसान सम्मान निधि में बड़ा फर्जीवाड़ा!

● सम्मान निधि के 5 करोड़ फर्जी किसानों के खाते में किए ट्रांसफर

रायपुर (एजेंसी)। प्रदेश की मौजूदा बीजेपी सरकार ने कांग्रेस पर बड़ा आरोप लगाया है। बीजेपी का कहना है कि प्रधानमंत्री किसान सम्मान निधि के जरिए 5 करोड़ रुपए की राशि फर्जी किसानों तक पहुंची है। पूरा मामला कुछ इस तरह से बताया जा रहा है कि पीएम किसान सम्मान निधि के तहत बेरला तहसील के बारागांव में 1456 पात्र किसानों ने रजिस्ट्रेशन किया, जिसमें से 854 लोजपा फर्जी किसान बनकर इस योजना का लाभ उठाते हुए किस्त ले रहे हैं। इसकी शिकायत भाजपा जिला महामंत्री नरेंद्र वर्मा ने प्रदेश कार्यालय में की है। जिसके बाद इस पूरे मामले की जांच के लिए टीम गठित की गई है। दरअसल, बीजेपी के प्रदेश प्रवक्ता संदीप शर्मा ने कांग्रेस पर आरोप लगाए हैं कि पिछली कांग्रेस की भूषण सरकार के शासनकाल में 854 फर्जी किसान बनाकर प्रधानमंत्री सम्मान निधि के करोड़ों रुपए डकार ले गए। शर्मा का कहना है कि यह देश का पहला ऐसा मामला है जिसमें कांग्रेसियों ने फर्जी किसान खड़े कर दिए। शर्मा ने आगे कहा कि बेतार जिले की बेरला तहसील के बारागांव में 1456 किसानों में 854 के फर्जी होने की शिकायत का सामने आना निश्चित ही गंभीर मामला है। ये फर्जी किसान प्रधानमंत्री किसान सम्मान निधि के तहत मिलने वाले सालाना 6,000 रुपए लेकर केंद्र सरकार को चपत लगा रहे हैं। ऐसे किसानों को उस ग्राम के ग्रामीण ही नहीं जानते। इन फर्जी किसानों के न तो इस गांव में कोई मकान है और न ही कोई दस्तावेज।

बड़ी उपलब्धि

अब पूरी तरह से इथेनॉल से चलेंगी अपनी गाड़ियां

नई दिल्ली (एजेंसी)। अब गाड़ियां पूरी तरह से इथेनॉल से चलेंगी। सरकार ने शुक्रवार को इथेनॉल 100 को लॉन्च कर दिया है। इथेनॉल 100 की बिक्री

सरकार ने लॉन्च किया इथेनॉल 100, 183 पेट्रोल पंपों पर बिक्री शुरू



183 पेट्रोल पंप में शुरू हो गई है। इसके बाद 15 अप्रैल तक 400 पेट्रोल पंपों पर इथेनॉल 100 की बिक्री शुरू हो जाएगी। इनमें महाराष्ट्र, यूपी, तमिलनाडु और कर्नाटक में 100-100 पेट्रोल पंपों से बिक्री शुरू की जाएगी। इथेनॉल को एथिल

लोकसभा चुनाव की हो गई तैयारी आज बजेगी रणभेरी

चुनाव आयोग दोपहर 3 बजे करेगा तारीखों का ऐलान

7 फेज में हो सकती है वोटिंग, 4 राज्यों में भी चुनाव



नई दिल्ली (एजेंसी)। आम चुनाव 2024 और राज्य विधानसभाओं के कार्यक्रम की घोषणा करने के लिए चुनाव आयोग शनिवार 16 मार्च को प्रेस कॉन्फ्रेंस करेगा। यह नई दिल्ली के विज्ञान भवन में दोपहर 3 बजे से होगी। इसे चुनाव आयोग के सोशल मीडिया प्लेटफॉर्म पर लाइव स्ट्रीम किया जाएगा। कयास लगाए जा रहे हैं कि 543 सीटों के लिए 2024 के लोकसभा चुनाव 7 या 8 फेज में हो सकते हैं। इसके साथ ही ओडिशा, सिक्किम, अरुणाचल प्रदेश और आंध्र प्रदेश में विधानसभा चुनाव की तारीखों का ऐलान भी होगा। इसके साथ ही पूरे देश में आचार संहिता भी लागू हो जाएगी। एक दिन पहले ही दो चुनाव आयुक्तों जगेश कुमार और सुखबीर संधू की नियुक्ति गई है। दोनों ने शुक्रवार 15 मार्च को पदभार संभाला है। इसके बाद सीईसी राजीव कुमार समेत तीनों अधिकारियों ने चुनाव कार्यक्रम को लेकर बैठक की थी। चुनाव

अलावा क्षेत्रीय दलों की तरफ से भी उम्मीदवारों की घोषणा की जा रही है। कांग्रेस और बीजेपी ने तो अपने उम्मीदवारों की दो लिस्ट भी जारी कर दी है। वहीं, इंडिया गठबंधन में अभी कई राज्यों में सीटों के बंटवारे को अंतिम रूप दिया जा रहा है। चुनाव आयोग की सिफारिश के बाद शुक्रवार (1 मार्च) सरकार ने बुजुर्ग मतदाताओं के लिए पोस्टल बैलट से वोटिंग करने वाले चुनावी नियम में बदलाव किया है। अब केवल 85 साल से ज्यादा उम्र के बुजुर्ग मतदाता ही पोस्टल बैलट से वोटिंग कर सकेंगे। अभी तक 80 साल से ज्यादा उम्र के लोग इस सुविधा के पात्र थे। कानून मंत्रालय ने गजट नोटिफिकेशन में बताया कि 85 की उम्र पार चुके वोटर्स को यह सुविधा दी जाएगी।

तमिलनाडु में भाजपा का प्रदर्शन इस बार तोड़ देगा डीएमके के सारे घमंड

कन्याकुमारी की रैली में बोले पीएम मोदी, इंडिया गठबंधन को जमकर घेरा

हैदराबाद (एजेंसी)। प्रधानमंत्री नरेंद्र मोदी ने शुक्रवार को तमिलनाडु के कन्याकुमारी में जनसभा की। पीएम ने कहा- आज कन्याकुमारी से देश के इस दक्षिणी छोर से जो लहर उठी है ये लहर बहुत दूर तक जाने वाली है। मैं 1991 में एकता यात्रा लेकर कन्याकुमारी से कश्मीर गया था, इस बार मैं कश्मीर से कन्याकुमारी आया हूँ। उन्होंने कहा- जम्मू-कश्मीर के लोगों ने देश को तोड़ने का सपना देखने वालों को नकार दिया है। अब तमिलनाडु के लोग भी ऐसा ही करने जा रहे हैं। मैं तमिलनाडु की धरती पर बहुत बड़े परिवर्तन की आहट देख रहा हूँ। तमिलनाडु में भाजपा का प्रदर्शन इस बार डीएमके और कांग्रेस के इंडिया गठबंधन का सारा घमंड तोड़ कर रख देगा।



इंडी अलायंस के लोगों का इतिहास घोटालों का है

पीएम ने कहा- इंडी अलायंस कभी भी तमिलनाडु को विकसित नहीं बना सकता। इन लोगों का इतिहास घोटालों का है। इन लोगों की राजनीति का आधार लोगों को लूटने के लिए सत्ता में आना है। एक तरफ भाजपा की कल्याणकारी योजनाएं होती हैं, तो दूसरी ओर इनके करोड़ों के घोटाले होते हैं। हमने ऑप्टिकल फाइबर, 5जी, डिजिटल इंडिया स्कीम दी। इंडी अलायंस के नाम पर लाखों करोड़ रुपए का 2जी का स्कैम है, और डीएमके उस लूट की सबसे बड़ी हिस्सेदार थी। हमारे नाम पर उड़ान स्कीम है, इंडी अलायंस के नाम हेलीकॉप्टर स्कैम है। हमारी खेती इंडिया और दूसरी स्कीम से देश ने खेलों में ऊंचा मुकाम हासिल किया, लेकिन उनके नाम पर स्कैम का दाग है।

कर्नाटक के पूर्व सीएम येदियुरप्पा पर पाक्सो का केस

आरोप-रेप केस में मदद मांगने गई नाबालिग को कमरे में खींचा; येदि बोले- सब झूठ



बेंगलुरु (एजेंसी)। कर्नाटक के पूर्व मुख्यमंत्री और सीनियर बीजेपी नेता बीएस येदियुरप्पा पर पाक्सो एक्ट के तहत एफआईआर दर्ज हुई है। पूर्व सीएम के खिलाफ एक नाबालिग लड़की से छेड़छाड़ करने के आरोप में एफआईआर दर्ज की गई है। मामला 2 फरवरी को बेंगलुरु का है। लोकल पुलिस स्टेशन में एफआईआर की गई है। 17 साल की पीड़ित की शिकायत के आधार पर बेंगलुरु के सदाशिवनगर पुलिस स्टेशन में बीएस येदियुरप्पा के खिलाफ बहुरहस्र

और 354 (ए) के तहत मामला दर्ज किया गया था। हालांकि कर्नाटक सरकार ने मामले को पाक्सो के तहत एफआईआर की सौंप दिया है। इधर, येदियुरप्पा ने कहा, मुझ पर लगे सभी आरोप झूठे हैं, लेकिन मैं अभी ये नहीं कह सकता इसके पीछे कोई राजनीतिक मकसद है। पुलिस के मुताबिक पीड़ित लड़की 2 फरवरी उसके साथ हुए यौन उत्पीड़न के एक मामले में येदियुरप्पा से मदद मांगने बेंगलुरु में उनके डॉलर्स कॉलोनी स्थित घर गई थी। तभी यौन उत्पीड़न किया।

आरएसएस की अखिल भारतीय प्रतिनिधि सभा नागपुर में शुरू

1500 से ज्यादा कार्यकर्ता शामिल, 17 मार्च तक चलेगी बैठक, संदेशखाली सबसे बड़ा मुद्दा



नागपुर (एजेंसी)। राष्ट्रीय स्वयंसेवक संघ की अखिल भारतीय प्रतिनिधि सभा की बैठक शुक्रवार से नागपुर में शुरू हो गई है। ये बैठक 17 मार्च तक होगी। हर 3 साल में होने वाली ये मीटिंग इस बार 6 साल में हो रही है। कोरोना की वजह से 2021 में इसे टाल दिया गया था। बैठक की शुरुआत सरसंघचालक डॉ. मोहन भागवत और सरकायवाह दत्तात्रेय

होसबाले ने की। इन दौरान दोनों ने भारत माता की तस्वीर पर फूल चढ़ाए। यह बैठक नागपुर में रेशिम बाग स्मृति मन्दिर परिसर में हो रही है। इसमें 45 प्रांतों से 1500 से ज्यादा कार्यकर्ता मौजूद हैं। संघ के सह सरकायवाह डॉ. मनमोहन वैद्य ने कहा कि संघ के पहले सरसंघचालक डॉ. केशव बलिराम हेडगेवार ने कहा था कि संघ सम्पूर्ण समाज का संगठन है। इसका अनुभव हम बीते 99 सालों से कर रहे हैं। साल 2017 से 2024 तक संघ कार्य के विस्तार का आकलन करने से इसकी व्यापकता ध्यान में आती है। देश के 99 प्रतिशत जिलों में संघ का कार्य चल रहा है। कयास लगाए जा रहे हैं कि मीटिंग का मेन एजेंडा लोकसभा चुनाव होगा, लेकिन सूत्र बता रहे हैं कि मेन एजेंडा चुनाव नहीं, बल्कि संदेशखाली की घटना है। संघ के एक और सूत्र ने इस बारे में डिटेल में बताया। वे कहते हैं, संघ दूरगामी योजनाओं पर काम करता है। लोकसभा चुनाव पर 3 साल से चर्चा हो रही है। संघ के स्तर पर चुनाव की प्लानिंग बहुत पहले हो चुकी है और उसे जमीन पर भी उतारा जा चुका है। संघ राजनीतिक नहीं, बल्कि सामाजिक संगठन है।

लोकसभा चुनाव 2024

पंजाब में कांग्रेस फिर से करेगी कमाल! बीजेपी को भी फायदा

● ओपिनियन पोल में चौकाने वाला खुलासा, एएपी को लगेगा झटका

चंडीगढ़ (एजेंसी)। लोकसभा चुनाव की तिथियों का जल्द ही ऐलान होने वाला है। ऐसे में देशभर में आम चुनावों को लेकर सियासी सरगमियां तेज हो गई हैं। चुनाव के लिए सभी पार्टियों ने कमर कस ली है। इसी बीच जनता का मूड जानने के लिए अलग-अलग सर्वे किए जा रहे हैं। हाल ही में पंजाब को लेकर एक मेगा सर्वे किया गया है। इस सर्वे में कांग्रेस को जीत मिलती दिखाई दे रही है। पंजाब में कांग्रेस की 7 सीटें जीतने की संभावना है। जबकि बीजेपी पंजाब में तीन सीटें जीत सकती है। वहीं आम आदमी पार्टी को सिर्फ एक ही सीट मिलती दिखाई दे रही है। शिरोमणि अकाली दल को भी इस सर्वे में 2 सीटें दी गई हैं। वोट शेयर की बात करें तो कांग्रेस को 38 प्रतिशत, एनडीए को 13, अकाली दल को 22, आम आदमी पार्टी को 15 और अन्य को 12 प्रतिशत वोट मिल सकते हैं। 2019 में ऐसा रहा था परिणाम 2019 में हुए लोकसभा चुनाव में कांग्रेस को पंजाब की 8 सीटों पर जीत मिली थी। वहीं अकाली-बीजेपी गठबंधन को 4 और आप को सिर्फ 1।

एससी ने इलेक्टोरल बॉन्ड मामले में एसबीआई से मांगा जवाब

पूछा-चुनाव आयोग को दिए डेटा में बॉन्ड नंबर क्यों नहीं दिए

नई दिल्ली (एजेंसी)। इलेक्टोरल बॉन्ड की जानकारी देने के मामले में सुप्रीम कोर्ट ने शुक्रवार को स्टेट बैंक ऑफ इंडिया (एसबीआई) को नोटिस



जारी किया है। कोर्ट ने कहा कि 11 मार्च के फैसले में स्पष्ट कहा गया था कि बॉन्ड की पूरी डिटेल खरीदी की तारीख, खरीदार का नाम, कैटेगरी समेत दी जाए, लेकिन एसबीआई ने यूनिफ अल्फा न्यूमेरिक नंबर का खुलासा नहीं किया है। सीजेआई डीवाई चंद्रचूड़, जस्टिस संजीव खन्ना, जस्टिस बीआर गवई, जस्टिस

जेबी पारदीवाला और जस्टिस मनोज मिश्रा चुनाव आयोग की याचिका पर सुनवाई कर रही थी। बेंच ने कहा कि एसबीआई 18 मार्च तक नंबर की जानकारी नहीं दिए जाने का जवाब दे। कोर्ट ने रजिस्ट्री को निर्देश दिया कि चुनाव आयोग से मिले डेटा को 16 मार्च की शाम 5 बजे तक स्कैन और डिजिटलाइज किया जाए।

प्रोसेस पूरी होने के बाद ओरिजनल कॉपी आयोग को लौटा दी जाए एक कॉपी कोर्ट में रखी जाए और फिर इस डेटा को चुनाव आयोग की वेबसाइट पर 17 मार्च तक अपलोड किया जाए। एसबीआई का कहना है कि उसने सुप्रीम कोर्ट को दो किश्तों में दस्तावेज दिए हैं। जिसमें अप्रैल 2019 से नवंबर 2023 तक का डेटा था। पहली किश्त में 106 सीलबंद लिफाफे और दूसरी किश्त में 523 सीलबंद लिफाफे वाले बक्स थे। आयोग का कहना है कि वापस मिलने के बाद ही यह डेटा अपलोड हो सकता है। इलेक्टोरल बॉन्ड की जानकारी देने से जुड़े केस में एसबीआई की याचिका पर 11 मार्च को सुनवाई हुई थी।

कटहल की खेती दे भरपूर फायदे

गुरदासपुर के एक किसान ने अपने खेत में कटहल के वृक्ष लगाए। यह वृक्ष लगभग 13 से 15 वर्षों के दरम्यान भरपूर फल देने लगता है। यह फल लगभग 12 रुपये से लेकर 50 रुपये किलो के हिसाब से बिकता है। सब्जी मंडी वाले स्वयं ही फल तोड़कर ले जाते हैं। एक कटहल तीन किलो से लेकर 16 किलो तक हो जाता है। यह वृक्ष बोहड़ या पीपल की भांति विशाल, ऊंचा-चौड़ा होता है।

फल को अगर खुली हवा में न रखा जाए तो एक सप्ताह में ही यह हल्का होकर पिचक जाएगा। इसकी लकड़ी पीले रंग की होती है तथा बहुत अच्छी किस्म की होती है। इसकी लकड़ी को दीमक नहीं लगता। इसकी लकड़ी से दरवाजे, खिड़कियां तथा फर्नीचर आदि बनता है। पॉलिश करने पर इसका काठ भव्य लगने लगता है। इसके बुरादे से एक प्रकार का पीला रंग बनता है जिससे बर्मा में आज बौद्ध-भिक्षु अपने वस्त्र रंगा करते हैं। इसकी छाल के काढ़े से भी रंग तैयार होता है।

व्यवसाय रूप से करें तो उन्हें अधिक लाभ हो सकता है। वर्तमान में उद्यानिकी विभाग द्वारा विषेय तकनीकी मार्गदर्शन एवं सहायता दी जा रही है। जिसका किसान लाभ ले सकें।

कटहल मध्यप्रदेश के सभी जलवायु क्षेत्रों में उगाया जा सकता है। इसके लिए पानी के निकास वाली गहरी उपजाऊ दोमट भूमि अच्छी रहती है। यह पौध अधिक सर्दी, गर्मी सहन नहीं कर पाता है किन्तु पर्याप्त प्रकाश मिलने पर इसका उत्पादन अच्छा हो जाता है।

कटहल की दो किस्में होती हैं। कड़े गूदे वाली व मुलायम गूदे वाली इसकी जो प्रमुख जातियां हैं उनमें रूद्धाक्षी, सिंगापुर, मुत्तम, वारीखाल व खाजा। रूद्धाक्षी के फल छोटे व कटे वाले होते हैं इनका वजन 4 से 5 किलो तक होता है। पूर्ण अवस्था प्राप्त वृक्षों से 500 से अधिक फल प्राप्त होते हैं यह सब्जी के लिए उपयुक्त किस्म है। सिंगापुर जाति का वजन 7 से 10 किलो तक होता है गूदा मीठा फुर्रफुरा व पीले रंग का होता है। मुत्तम औसत 7 किलोग्राम तक का फल लगता है। सबसे बड़े फल वाली किस्म खाजा है यह इसमें सफेद कोये वाले फल का भार 25 से 30 किलोग्राम तक होता है। इसके कोये पकने पर दूध की भांति सफेद रसदार एवं कोमल होते हैं।

कटहल का उद्यान लगाने के लिए चर्यानित्र स्थान पर रेखांकन कर 10 मीटर कतार से कतार एवं 10 मीटर पौधे की दूरी पर एक मीटर लंबे चौड़े एवं गहरे आकार के गड्ढों को खोदकर मई के अंतिम सप्ताह या जून के प्रथम सप्ताह में खेत की मिट्टी व गोबर की खाद के मिश्रण के साथ 500 ग्राम सुपर फासफेट, 500 ग्राम पोटास एवं 50 ग्राम ऐलडेक्स चरुण मिलाकर भर दिये जाते हैं। वर्षा ऋतु में पौध के रोपण हेतु उपयुक्त समय होता है। पौध रोपण के बाद मिट्टी को अच्छी तरह

से दबा देते हैं और नियमित देखभाल की जाती है। पौधों में संतुलित मात्रा में 1 से 6 वर्ष तक गोबर की खाद एवं उर्वरक की मात्रा दी जाती है। पौधों की सिंचाई हेतु गर्मी में 15 दिन व सर्दी ऋतु में 1 माह में सिंचाई की जाती है। दो तीन वर्ष की उम्र के पौधों की गर्मी के समय 7 दिन व ठंड में 15 दिन में सिंचाई करना ठीक रहता है।

कटहल के वृक्ष में नर एवं मादा फूल आते हैं। नर पहले व मादा बाद में आते हैं। नर फूल बाद में झण जाते हैं। मादा फूल मुख्य तने से लेकर प्रारंभिक तथा सहायक शाखाओं में लगे

रहते हैं। अच्छी फसल के लिए कीट व्याधी उपचार हेतु समय-समय पर दवाओं का छिड़काव जरूरी है। कटहल की उपज औसतन 10 से 15 वर्ष पश्चात् 100 से 250 फल प्रति वृक्ष प्राप्त होते हैं। फलों का भार 5 से 30 किलोग्राम तक होता है और मार्च से जून तक प्राप्त होते हैं।

बिना जुलाई के बोआई करने वाली मशीन



आज के आधुनिक जहां हर क्षेत्र में नई नई तकनीकें आ रही हैं वहीं कृषि क्षेत्र में भी उत्पादन बढ़ाने के लिए हमारे वैज्ञानिक भी लगे हुए हैं और सफल भी हुए हैं। वैज्ञानिकों का मानना है कि कम समय और कम लागत में कृषि उत्पादन बढ़ाया जा सकता है और इसी को ध्यान में रखते हुए कई प्रकार के कृषि यंत्रों का निर्माण ही नहीं किया गया बल्कि उनसे कृषि उत्पादन बढ़ाने में कई अच्छे परिणाम देखने को मिले हैं। नए-नए कृषि यंत्रों से जहां किसानों का समय बचा है वहीं उनकी आर्थिक स्थिति में सुधार हुआ है। भारत के किसानों ने खेती के उत्पादन बढ़ाने के लिए कई तरह के यंत्रों का उपयोग अपनी खेती किसानों के लिए किया है।

कटहल की खेती अपनायें-खूब लाभ कमायें

कटहल के पौधे दीर्घ जीवी अधिक लाभ देने वाले विटामिन ए, सी तथा खनिज पदार्थों से भरपूर होते हैं। इनके फलों का उपयोग मुख्य रूप से सब्जी एवं अचार के लिए किया जा सकता है। यदि किसान कटहल का उत्पादन

माह में इसकी कांट-छांट कर देनी चाहिए, अगर कांट-छांट न की जाए तो फल कम पड़ता है।

कटहल पौधों की बुआई कटहल के पके फल के बीजों से की जाती है तथा बिन बीज वाले पौधों की बुआई बिन बीज वाले कटहल के पौधों की जड़ से नए पौधे लिए जाते हैं। कटहल के बीज वाले फल को बीज पड़ते हैं तथा ऊपर ही पकने वाले फल से बीज निकाल कर बोए जाएं तो भी उगते हैं। फरवरी माह या फिर बरसातों में ही इसके पौधे खेतों में लगाए।

प्रथम दो-तीन माह इनकी

संभाल बहुत अनिवार्य है।

एक से दूसरे पौधे की

दूरी 40 फुट तक होनी

चाहिए। जड़ से पैदा

किए पौधे को 5-6

वर्षों बाद ही फल

पड़ जाता है परन्तु

बीज वाले पौधे

को आठ से दस

वर्ष बाद ही

फल पड़ता है।

इसके टूटे हुए



कटहल को अंग्रेजी में ब्रेड फ्रूट तथा संस्कृत में इसको 'पनस' कहते हैं जिसके अर्थ हैं कटहल या कांटा।

कटहल के वृक्ष को फल जड़ से लेकर तनों तथा शाखाओं तक लगता है। एक वृक्ष से कटहलों के हिसाब से फल उतरता है तथा कई माह तक रहता है। बेशक कटहल एक फल है। इसका आचार तथा स्वादिष्ट सब्जी बनती है। पक जाने पर यह बीच से मीठा होता है। कटहल की ऊपरी चमड़ी रोएँदार, कील जैसी खड़ी खुरदरी होती है। भारत के पूर्व वाले क्षेत्र तथा बर्मा, बिहार, गोरखपुर में ज्यादा पाया जाता है। दक्षिण भारत का पूर्वी तथा पश्चिमी तट कटहल का असली घर है। पंजाब में भी कटहल की बिजाई कामयाब हो रही है। कटहल में कार्बोहाइड्रेट्स, प्रोटीन, तेल, रेशे, विटामिन बी, सोडियम, लोहा, फासफोर्स, पोटाशियम, जिंक आदि तत्व पाए जाते हैं।

कटहल का वृक्ष 40 से 60 फुट ऊंचा हो जाता है। इस वृक्ष को मार्च-अप्रैल के दो माह दो प्रकार के नर तथा मादा अलग-अलग फल पड़ते हैं। इसके नर फल लम्बे तथा मादा गोल होते हैं। इसका फल मई से जुलाई तक सब्जी बनाने के काम आता है। इसके वृक्ष दो प्रकार के होते हैं। एक किस्म के वृक्ष के फल बीज वाले होते हैं तथा दूसरे में बीज नहीं होते। पंजाब में बीज वाले ही वृक्ष कामयाब हैं। यह गर्म क्षेत्र का वृक्ष है और पंजाब का जलवायु इसके लिए बहुत ही अनुकूल है। इस वृक्ष के नीचे लम्बे समय तक पानी खड़ा नहीं होना चाहिए। जून के माह यह वृक्ष फल से गुच्छों के रूप में भरपूर हो जाता है। अधिक पैदावार लेने के लिए दिसंबर-जनवरी के



कैम्पस वाले एक्टर्स की तरह नहीं मिली करियर को गति: तापसी पन्नू

बालीवुड एक्ट्रेस तापसी पन्नू को अफसोस है कि उनके करियर को वो रफ्तार हासिल नहीं हुई, जो कैम्पस वाले एक्टर्स को हुई। हाल ही में इस एक्ट्रेस ने बॉलीवुड कैम्प पर चुप्पी तोड़ी और बताया कि आखिर कैसे इस कैम्प में शामिल हुआ जा सकता है। 36 साल के एक्ट्रेस हैं शाहरुख खान के साथ फिल्म डंकी में काम कर चुकी तापसी पन्नू। तापसी हमेशा से ही इंडस्ट्री में चल रहे कैम्प कल्चर, आउटसाइडर्स डिबेट और नेपोटिज्म पर अपने विचार खुलकर रखती आई हैं। हाल ही में उन्होंने बताया कि आखिर उन्हें बड़ी फिल्म में वैसी हासिल क्यों नहीं हो सकी, जैसे कैम्प वाले एक्टर्स को दी जाती हैं। तापसी ने हाल ही में एक इंटरव्यू में बताया है कि उन्हें बड़ी फिल्मों में सिर्फ इसलिए जगह नहीं मिलती, क्योंकि वो किसी कैम्प का हिस्सा नहीं हैं। उन्होंने कहा कि वह देर रात होने वाली पार्टीज में जाने से उन कैम्प में जगह मिल सकती है, लेकिन वो ऐसी किसी पार्टी का हिस्सा बनना पसंद नहीं करती हैं। तापसी ने अपना दर्द जाहिर करते हुए कहा, यहां कई बॉलीवुड कैम्प हैं। नेपोटिज्म, जिस पर हम बात करते हैं, वहीं प्रॉब्लम है कि लोगों को आसानी से उन कैम्प में जगह नहीं मिलती। अगर कोई बड़ी बजट फिल्म बन रही है, तो मुझे यकीन है कि कोई मेरी बेइज्जती करे ये नहीं कहेगा कि मैं उस रोल के लिए फिट नहीं हूँ, लेकिन हां मुझे उस फिल्म में हिस्सा नहीं दिया जाएगा, क्योंकि मेरे नाम को वहां तक पहुंचने नहीं दिया जाएगा। एक्ट्रेस ने आगे कहा, कड़वी सच्चाई यही है कि बड़ी फिल्मों में एक्ट्रेस मिलने से ही मिलती हैं और मेरे पास उस जगह तक पहुंचने का एक्सेस नहीं है। फिल्मी पार्टीज ही एकमात्र जरिया है, जिससे उन कैम्प का हिस्सा बना जा सकता है। आप उन लोगों के साथ सोशल होते हैं, फिर उनसे दोस्ती होती है और फिर वो आपको काम देते हैं। ये ठीक है, लेकिन मैं ऐसा नहीं कर सकती। तापसी ने बताया कि आखिर वो ऐसा क्यों नहीं कर सकती। उन्होंने कहा ऐसा करने के लिए आपको 10 बजे के बाद होने वाली पार्टीज में जाना होता है, लेकिन मेरे लिए ये बहुत थका देने वाली प्रोसेस है। मैं ये करने की बजाए, ज्यादा मेहनत और अच्छा काम करके फिल्म में हासिल करती हूँ। बता दें कि साल 2013 में बॉलीवुड में एक हसीना ने कदम रखा, जिन्होंने अक्षय कुमार से शाहरुख खान तक के साथ किया। 10 साल के करियर में उन्होंने 15 से ज्यादा फिल्मों में काम किया। करियर की तीन फिल्मों हिट रही, लेकिन उनके बाद उनके करियर में कई प्लॉप फिल्मों भी आईं। 36 साल की इस हसीना ने पिछले साल एक सुपरहिट फिल्म दी।



जानाई भोसले का श्रद्धा ने किया स्वागत

बालीवुड एक्ट्रेस श्रद्धा कपूर की बहन जानाई भोसले को द प्राइड ऑफ महाराष्ट्र- छत्रपति शिवाजी महाराज के साथ एक अभिनेत्री के रूप में अपनी शुरुआत कर रही हैं। इस मौके पर श्रद्धा कपूर ने बहन जानाई भोसले को अपना उत्साहजनक समर्थन दिया है। फिल्म एक निर्देशक के रूप में सदीप सिंह की नाटकीय शुरुआत है, और जानाई भोसले शिवाजी महाराज की पत्नी, रानी साई भोसले की भूमिका निभाती नजर आएंगी। श्रद्धा कपूर ने कहा, मेरी बहन जानाई मनोरंजन की दुनिया में कदम रखने और अपने प्रदर्शन से हमें मंत्रमुग्ध करने के लिए पूरी तरह तैयार हैं। वे सिनेमाई श्रद्धाजलि द प्राइड ऑफ भारत छत्रपति शिवाजी महाराज में रानी साई भोसले की भूमिका निभा रही हैं। मैं उन्हें फिल्म में पहली बार देखने के लिए उत्सुक हूँ और मेरी शुभकामनाएँ उनके साथ हैं। अपनी पहली ही फिल्म के लिए इतना चुनौतीपूर्ण रोल मिलना अपने आप में एक उपलब्धि है। जब भी उन्हें मार्गदर्शन की आवश्यकता होगी, मैं हमेशा वहाँ मौजूद रहूँगी। बता दें कि द प्राइड ऑफ भारत- छत्रपति शिवाजी महाराज को बड़े पैमाने पर बनाया जा रहा है और यह फिल्म छत्रपति शिवाजी महाराज की जयंती के अवसर पर 19 फरवरी, 2026 को रिलीज होगी। यह फिल्म सदीप सिंह की नाटकीय निर्देशन की पहली फिल्म है और इसे इमर्सो स्टूडियो और लीजेंड स्टूडियो द्वारा प्रस्तुत किया गया है। इस बारे में सदीप सिंह ने आगे कहा, बॉलीवुड में आमतौर पर बहने एक-दूसरे का समर्थन नहीं करती हैं, लेकिन श्रद्धा कपूर एक अपवाद हैं, जिन्होंने अपनी बहन जानाई की क्षमता और प्रतिभा पर विश्वास किया है। मुझे यकीन है कि श्रद्धा का प्रोत्साहन उनके लिए शक्ति का काम करेगा।


एक्ट्रेस राजलक्ष्मी निजी जिंदगी को लेकर सुर्खियों में

25 साल पहले आया सॉन्ग 'चुपके चुपके सखियों से वो' एक्ट्रेस राजलक्ष्मी खानविलकर और एक्टर जॉन अब्राहम पर फिल्माया गया था। गाने में दोनों की कैमिस्ट्री को दर्शकों का जबरदस्त रियास मिलता था। एक्ट्रेस राजलक्ष्मी खानविलकर की खूबसूरती ऑडियंस के दिलों में कुछ यूँ उतरी थी कि हर कोई उनकी सुरमई आंखों का दीवाना हो गया था। म्यूजिक वीडियो से पॉपुलैरिटी हासिल कर एक्ट्रेस राजलक्ष्मी खानविलकर अपने एक्टिंग करियर में भले ही कुछ खास बुलंदियों को ना छु पाई हों, लेकिन एक्ट्रेस की निजी जिंदगी हमेशा से ही सुर्खियों में छाई रही है। एक्ट्रेस राजलक्ष्मी खानविलकर ने साल 1996 में फिल्म निर्देशक और एक्टर समीर सोनी से शादी की थी, लेकिन शादी के 6 महीने बाद ही कपल का तलाक हो गया था। समीर सोनी ने एक्ट्रेस संग अपने तलाक के बारे में बात करते हुए बताया था कि जिस दिन उनकी पहली फिल्म का प्रीमियर हुआ था उसी दिन उनका और राजलक्ष्मी का तलाक फाइनल हुआ था। वह रात एक्टर के जीवन की सबसे मुश्किल रातों में से एक थी क्योंकि तलाक के साथ ही एक्टर की पहली फिल्म पर्दे पर आई, लेकिन उस फिल्म में से उनके ज्यादातर सीन्स काट दिए गए थे। समीर सोनी ने अपने उसी इंटरव्यू में कहा था कि राजलक्ष्मी और उन्होंने बहुत जल्द ही तलाक लेने का फैसला कर लिया था और उन्हें अपनी शादी को थोड़ा और समय देना चाहिए था। समीर सोनी से शादी के महज 6 महीने के अंदर तलाक लेने के बाद राजलक्ष्मी खानविलकर ने साल 2000 में 'आशिकी' फेम एक्टर राहुल रॉय से दूसरी शादी कर ली। शुरुआत के कई साल कपल ने खुशहाल जिंदगी गुजारी, लेकिन साल 2014 में उनका तलाक हो गया।



ओटीटी जलवा दिखा रहे सुनील शेट्टी

बालीवुड एक्टर सुनील शेट्टी अपना जलवा ओटीटी पर भी दिखा रहे हैं। अपने दमदार अभिनय से सुनील शेट्टी ने अपनी अलग पहचान बनाई है। 190 के दशक में सुनील शेट्टी सिनेमाघरों में छाए रहते थे, लेकिन जिस स्टारडम की उन्हें तलाश थी, वो स्टारडम उन्हें मिल नहीं पाई। आज सुनील शेट्टी बॉक्स ऑफिस के बादशाह होते, अगर उनकी 33 फिल्में सिनेमाघरों में रिलीज हो गई होती, लेकिन किसी न किसी वजह से उनकी 33 फिल्में सिनेमाघरों तक पहुंच नहीं सकी। मीडिया रिपोर्ट्स की मानें तो इनमें से कुछ फिल्मों टाइटल अनाउंसमेंट के बाद ही डिब्बाबंद हो गई, तो कुछ फिल्मों के पोस्टर तक रिलीज हुए, लेकिन वो भी बाद गुमनाम हो गईं। कहा जाता है कि बजट की समस्या की वजह से सुनील शेट्टी की 33 फिल्में बन नहीं सकी, कुछ फिल्मों की तो शूटिंग भी शुरू हुई थी, लेकिन फाइनेंसर न मिलने की वजह से उन फिल्मों की शूटिंग को बीच में ही रोकना पड़ गया था। तो चलिए, आपको सुनील शेट्टी की उन फिल्मों के बारे में बताते हैं, जो सिनेमाघरों तक पहुंच ही नहीं पाईं। इसमें सबसे पहला नाम आता है एक और फोलाद का जिसमें वह दिव्या भारती के साथ नजर आने वाले थे। दो कदम आगे में भी सुनील शेट्टी दिव्या भारती के साथ स्क्रीन शेयर करने वाले थे। वहीं, फिल्म जाहिल में वह रवीना टंडन के साथ नजर आने वाले थे, हम हैं आग में सुनील शेट्टी की जोड़ी सोमी अली के साथ बनी थी, अयुद्ध में सोनाली बेद्रे के साथ वह स्क्रीन शेयर करने वाले थे, दि बॉडीगार्ड में वह श्रीदेवी के साथ पर्दे पर नजर आने वाले थे। कौरव में उनकी जोड़ी अक्षय कुमार के साथ बनी थी, लेकिन ये फिल्म भी बन नहीं पाई, हालांकि फिल्म मोहरा में इस जोड़ी ने खूब धमाल मचाया था। वहीं, रुस्तम में मनीषा कोइराला के साथ, चोरी मेरा काम में शिल्पा शेट्टी और सलमान खान के साथ, कर्मवीर में विनोद खन्ना के साथ सुनील शेट्टी नजर आने वाले थे। कैप्टन अर्जुन में सुनील की जोड़ी ममता कुलकर्णी के साथ, काला पानी में अजय देवगन और करिश्मा कपूर के साथ, कमिश्नर में शिल्पा शेट्टी के साथ, जुआ में मनीषा कोइराला के साथ, राधेश्याम सीता राम में ऐश्वर्या राय के साथ बनी थी। वहीं सुनील की जज्बा, मुक्ति, फेम, गुड नाईट, फांसी दि कैप्टल पनशमेंट, मुंबई टैक्सी सर्विस, शोभन, वाय गम, शूटर, शोला, चोर सिपाही और अखंड जैसी फिल्मों में भी सिनेमाघरों तक पहुंच नहीं पाईं। फिल्म पूरब की लैला पश्चिम का छेला में सुनील नम्रता शिरोडकर के साथ, हम पंछी एक जल के में ऐश्वर्या राय के साथ, एक हिंदुस्तानी में रवीना टंडन के साथ, वंदे मातरम में संजय दत्त के साथ, गहराई में रवीना टंडन के साथ नजर आने वाले थे।



2025 के ईद पर रिलीज होगी सलमान की अगली फिल्म



बालीवुड स्टार सलमान खान ने अपने प्रशंसकों को रमजान का तोहफा देते हुए अपनी अगली फिल्म की घोषणा कर दी है। यह फिल्म अगले साल 2025 के ईद पर रिलीज होने वाली है। सलमान इस फिल्म के लिए साजिद नाडियाडवाला के साथ जुड़ रहे हैं और इसका निर्देशन मुरुगदॉस करने वाले हैं, जो 15 साल पहले दर्शकों को आभिर खान के साथ दर्शकों को गजनी दे चुके हैं। फिल्म के नाम की अभी घोषणा नहीं हुई है। ज्ञातव्य है कि साजिद और सलमान साल 2014 की हिट फिल्म किक के बाद अब साथ आ रहे हैं। वहीं, मुरुगदॉस के साथ सलमान पहली बार काम करेंगे। सोशल मीडिया प्लेटफॉर्म एक्स पर सलमान खान ने फिल्म को कन्फर्म किया है। उन्होंने पोस्ट किया, एक बहुत ही मजेदार फिल्म के लिए प्रतिभाशाली मुरुगदॉस और मेरे दोस्त साजिद नाडियाडवाला के साथ जुड़कर खुशी हुई। यह सहयोग काफी खास है और मैं आपके प्यार और आशीर्वाद से इस जर्नी की शुरुआत कर रहा हूँ। यह फिल्म ईद 2025 पर रिलीज होने वाली है। बता दें कि इस फिल्म का बजट लगभग 400 करोड़ रुपये बताया जा रहा है। हालांकि, अभी नाम से पर्दा नहीं उठ सका है, लेकिन एक्शन थ्रिलर यह मूवी पुर्तगाल और अन्य यूरोपीय देशों में शूट की जा सकती है। इसे साजिद नाडियाडवाला की सबसे महत्वाकांक्षी फिल्म माना जा रहा है। पिंकविला ने सोर्सिंग के हवाले से बताया था कि फिल्म को लेकर इस साल की शुरुआत में कुछ मीटिंग्स हो चुकी हैं और अब जल्द से जल्द फिल्म की शूटिंग भी शुरू हो जाएगी। पिछले साल फिल्म की स्क्रिप्ट से भी आमना-सामना हो चुका है। बता दें कि गत वर्ष दीपावली के अवसर पर टाइगर 3 में नजर आए सलमान खान की अगली फिल्म का दर्शकों को बेसब्री से इंतजार था। सलमान खान के प्रशंसक इस बात को लेकर चिंतित नजर आ रहे थे सलमान खान कब अपनी अगली फिल्म की घोषणा करने वाले हैं। हालांकि उनके हाथ में आदित्या चोपड़ा की स्पाई सीरीज की फिल्म टाइगर बनाम पटान है, लेकिन इसकी शुरुआत कब होगी इसकी कोई जानकारी सामने नहीं आ पाई है।

ओडेला 2 में भगवान शिव की भक्त बनी दिखाई देगी तमन्ना भाटिया

बॉलीवुड अभिनेत्री तमन्ना भाटिया अपनी आगामी फिल्म ओडेला 2 के लिए तैयार हो चुकी हैं। अभिनेत्री ने अपना पहला लुक सोशल मीडिया पर साझा कर खुशी जाहिर की है। बता दें कि अभिनेत्री अभी ओडेला-2 की शूटिंग वाराणसी में कर रही हैं। इसके बाद जब पूरा देश भगवान शिव की भक्ति में लीन है, तो अभिनेत्री ने कुछ समय निकालकर अपना पहला लुक अपने सोशल मीडिया पर एक्स अकाउंट पर साझा किया है। फोटोज में अभिनेत्री लाल और सतरंगी रंग के कपड़े पहनी हुई नजर आ रही हैं। इसके साथ ही अभिनेत्री के एक हाथ में डमरू, दूसरे हाथ में छड़ी नजर आ रही है। उनके माथे पर भगवान शिव का तिलक भी नजर आ रहा है। फिल्म का पोस्टर भी पहली दफा सार्वजनिक किया गया है, जिसमें अभिनेत्री को शिव शक्ति के रूप में दिखाया गया है, जिससे संकेत मिल रहे हैं कि वह फिल्म में भगवान शिव की भक्त का किरदार निभा रही होंगी। अभिनेत्री ने ओडेला-2 फिल्म में अपना पहला लुक साझा कर कहा कि मुझे अपना पहला लुक महाशिवरात्रि के खास मौके पर साझा करते हुए खुशी हो रही है। बता दें कि ओडेला-2 डिजिटल प्लेटफॉर्म पर रिलीज हुई ओडेला रेलवे स्टेशन की अगली कड़ी है। यह फिल्म एक सच्ची घटना पर आधारित है।



महिला ग्राम प्रधान के दो दिवसीय प्रशिक्षण का ब्लॉक प्रमुख क्षमा हेमलता चौहान द्वारा किया गया शुभारंभ

धामपुर। विकास खण्ड अल्हापुर धामपुर के डवाका हाल में विकास खण्ड धामपुर, अफजलगढ़, व स्योहारा की सभी महिला ग्राम प्रधानों को नेतृत्व क्षमता संचार कौशल एवं लैंगिक समानता विषय पर दो दिवसीय प्रशिक्षण डिस्ट्रिक्ट रिसोर्स सेंटर डी.पी.आर.सी, गजरोला अमरोहा पंचायती राज विभाग मुरादाबाद मंडल द्वारा आयोजित किया गया कार्यक्रम का शुभारंभ मुख् अतिथि ब्लॉक प्रमुख क्षमा हेमलता चौहान द्वारा किया गया। ब्लॉक प्रमुख क्षमा हेमलता चौहान द्वारा बताया गया कि केंद्र व राज्य सरकार द्वारा महिलाओं को दिए जाने वाले सम्मान के बारे में विस्तार से बताया गया। केंद्र व राज्य सरकार द्वारा भारतीय नारी को विभिन्न योजनाएँ जैसे बेंटी बचाओ बेंटी पढ़ाओ योजना, सुरक्षित मातृत्व आशवासन समान योजना ,कन्या शुभमला योजना,



गया है। तथा महिलाओं को हर क्षेत्र में 33% का आरक्षण प्रदान किया गया है। इसके पश्चात उन्होंने केंद्र व राज्य सरकार द्वारा महिलाओं को दिए जाने वाले सम्मान के बारे में विस्तार से बताया गया। केंद्र व राज्य सरकार द्वारा भारतीय नारी को विभिन्न योजनाएँ जैसे बेंटी बचाओ बेंटी पढ़ाओ योजना, सुरक्षित मातृत्व आशवासन समान योजना ,कन्या शुभमला योजना,

मुख्यमंत्री सामूहिक विवाह योजना, फ्री सिलाई मशीन योजना, ग्रामीण आजीविका मिशन योजना ,स्वयं सहायता समूह से स्वरोजगार योजना, उज्ज्वल योजना आदि योजनाओं से महिलाओं के समाज में सम्मान और उद्यान को लेकर कार्य किया जा रहा है। कार्यक्रम में महिला ग्राम प्रधानों को सशक्त करने हेतु दो दिन का प्रशिक्षण कार्यक्रम विकासखंड धामपुर में



आयोजित किया गया। जिससे महिला ग्राम प्रधान अपने दायित्वों का निर्वहन सही प्रकार से कर सकें। कार्यक्रम में इशांत शर्मा, आवरण अग्रवाल, मास्टर ट्रेनर एवं चेष्टा राजपूत द्वारा तीनों विकासखंड की महिला ग्राम प्रधानों को नेतृत्व क्षमता संचार कौशल एवं लैंगिक समानता विषय पर प्रशिक्षण दिया गया। कार्यक्रम में संयुक्त विकास खण्ड अधिकारी

त्रिलोकचंद, महिला ग्राम प्रधान अध्यक्ष संधा सिंह, सुनीता देवी, मुदुलेखा राजपूत, सुपमा, कलावती ,सर्वेश देवी, चारुल ,सविता शर्मा, सरिता देवी, प्रियंका, अनिता रानी, आसमा ,रेखा देवी, ग्राम पंचायत सचिव नसीम अहमद, नीरज कुमार, सहदेव कुमार, मनोज कुमार, दिव्यंशु कुमार, सलमान खान, हिमांशु चौहान, आदि उपस्थित रहे।

अमन का पैगाम देने देवरनियाँ और रिखा कस्बों में अर्ध सैनिक बलों के साथ पुलिस ने किया फ्लैग मार्च।

रक्षित डायरी

अमन का पैगाम देने देवरनियाँ और रिखा कस्बों में अर्ध सैनिक बलों के साथ पुलिस ने किया फ्लैग मार्च।

देवरनियाँ। नागरिक संसोधन बिल (सीए) के लागू होने के बाद त्वीहार और चुनाव में अमन कायम रखने को मुस्लिम बहुल कस्बों देवरनियाँ और रिखा में फ्लैग मार्च किया गया। शुक्रवार को रमजान माह का और सीए लागू होने के बाद पहला जुमा था, इसलिए पुलिस- प्रशासन सतर्क रहा। इसी को लेकर और



आगामी त्वीहार होली ईद और चुनाव में शांति बनी रहने के लिए मुस्लिम बहुल कस्बा देवरनियाँ, मुंडिया जागीर और रिखा में सीओ बडेडी अरुण कुमार की अगुवाई में अर्ध सैनिक बलों के साथ पुलिस बल ने फ्लैग मार्च कर शांति का संदेश दिया। फ्लैग मार्च के दौरान डोन कैम्प्रे से निगरानी भी हुई। और धार्मिक स्थल भी देखे गये इस दौरान इम्पेक्टर देवरनियाँ देवेन्द्र सिंह धामा, रिखा चौकी इंचार्ज श्रीधर चन्द्र यादव भी मौजूद रहे।

छह और सात साल के भाई-बहन ने खा पहला रोजा।

रिखा। कस्बा रिखा में मुस्लिम कादरी के खतीबे इमाम मुत्तरी शमशादुल्लाह कादरी के छह साल के बेटे सोबान गजाली और सात साल की बेंटी मदीहा नूरी ने शुक्रवार को रमजान माह के पहले जुमे को अपने ऊपर रोजे फर्ज (जरूरी) न होने के बावजूद भी पहला रोजा खाया। दोनों ने न केवल रोजा रखा बल्कि कुरान अजीम की तीलाबत की और नमाज पढ़ी। इस दौरान उन्होंने मुस्क और कौम के लिए अमन-चैन की दुआ की। रोजे फर्ज(जरूरी) न होने पर भी इतनी कम उम्र में रोजा रखकर अल्लाह की इबादत करने के मदीहा नूरी के हौसले की सभी ने सरहाना की। इस्लाम धर्म में पंद्रह साल के बच्चे को बालिंग माना जाता, और तभी उसपर रोजे फर्ज होते हैं।



बरेली लोकसभा की पूर्व प्रत्याशी समन ताहिर को कोर्ट से लगा बड़ा झटका

बरेली। प्रगतिशील समाजवादी पार्टी (प्रसपा) की लोकसभा की पूर्व प्रत्याशी और नवाबगंज की पूर्व अध्यक्ष शहला ताहिर। की बेंटी समन ताहिर को कोर्ट से झटका लगा है। कोर्ट ने उनका रिवीजन खारिज कर दिया है। कोर्ट ने समन ताहिर के खिलाफ दर्ज केस में अदालत की ओर से लिए गए संज्ञान को सही माना है। शीशगढ़ थाने में दर्ज हुआ था मुकदमा, चार्जशीट हो चुकी दाखिल अपर जिला शासकीय अधिवक्ता फौजदारी हेमंद गंगवार ने बताया कि थाना शीशगढ़ में तैनात एसआई नरोत्तम सिंह ने 15 अप्रैल 2019 को प्रसपा की लोकसभा प्रत्याशी समन ताहिर के खिलाफ बिना अनुमति के वाहनों का काफिला निकालकर चुनाव प्रचार कर चुनाव आचार संहिता का उल्लंघन करने की रिपोर्ट दर्ज कराई थी। आरोप सही साबित होने पर पुलिस ने इस मामले में चार्जशीट कोर्ट में दाखिल कर दी थी। जिस पर कोर्ट ने नोटिस जारी कर समन ताहिर को तलब किया था। कोर्ट ने दोनों पक्ष की दलीलों को सुना कोर्ट के संज्ञान लेकर तलब करने के खिलाफ समन



ताहिर ने सेशन कोर्ट में पुनर्विचार याचिका दाखिल की थी। इस पर न्यायाधीश अजय कुमार शाही की कोर्ट में सुनवाई हुई। दोनों पक्ष की दलीलों को सुनकर कोर्ट में समन ताहिर का रिवीजन खारिज कर दिया। ये था पूरा मामला प्रसपा प्रत्याशी समन ताहिर ने शीशगढ़ कस्बे में रोड शो किया था। इस रोड शो में मानक से ज्यादा वाहन शामिल हुए थे। पुलिस ने शीशगढ़ में समन ताहिर के काफिले में शामिल 16 वाहनों को रोक लिया। समन ताहिर के पास रोड शो की परमिशन थी लेकिन रोड शो में ज्यादा वाहन शामिल होने पर उनके खिलाफ केस दर्ज कर लिया गया था।

नायाब अब्बासी पी जी कॉलेज में मतदाता जागरूकता प्रतियोगिता व सेमिनार का आयोजन

अमरोहा। जनपद अमरोहा के नायाब अब्बासी पी जी कॉलेज में मतदाता जागरूकता प्रतियोगिता व सेमिनार का आयोजन किया गया जिस की अध्यक्षता प्राचार्या डा. लुबना हामिद ने की। इस अवसर पर छात्र/छात्राओं के बीच मतदान से संबंधित वाद विवाद आयोजन किया गया जिस में छात्र छात्राओं ने बहुत रुचि ली इस अवसर पर आयोजित विभिन्न प्रश्नों के उत्तर दिए गए और एक दूसरे की जानकारी में वृद्धि की गई। प्रोग्राम में बोलते हुए नोडल अफसर डा. महताब अमरोहाजी ने कहा कि वोट लोकतंत्र में मिली ऐसी ताकत है जिस के बल बूते सरकारें बदल जाती हैं उन्होंने कहा कि सरकार को मतदान की शत प्रतिशत सफलता के लिए कोई ठोस कानून बनाने की जरूरत है जो लोग लगातार तीन चुनावों में मतदान नहीं करते हैं उनकी नागरिक सुविधाओं में कटौती की जाए और उन्हें लोक तंत्र की परिभाषा बताई जाए। छात्रा शासन ने कहा कि स्वस्थ लोक तंत्र में एक एक वोट महत्ता है इस लिए हमें अपने हर वोट की अहमियत



को समझना चाहिए जबकि बहादुर सिंह ने कहा कि हमें अपने लोकतंत्र को मजबूत रखने के लिए मतदान को एक त्वीहार के रूप में मनाने की जरूरत है जबकि कुछ लोग इसे छुट्टी का दिन कहते हैं जो कोई स्थान नहीं है छात्रा शिवानी ने बताया कि लोक तंत्र में किसी भी अमीर और गरीब के वोट में कोई अंतर नहीं होता है दोनों का भार एक सामान है, यही हमारे लोकतंत्र को सुंदरता है प्राचार्या डा. लुबना

हामिद ने कहा कि हमारा वोट अच्छा शिक्षित व अनुभवी लीडर चुनने का अवसर देता है जो हमारे सविधान की देन है आज भी विश्व में कई तानाशाह देश है जहां देश की जनता की राय का कोई स्थान नहीं है इस लिए हमें अपने लोक तंत्र पर गर्व करते हुए हर चुनाव में मतदान करना चाहिए इस अवसर पर डा. नसीम अहमद, डा. तरकिलि हैदर, दुर्दाना अकरम फारूकी, डा. अजलि

पाठक, अर्चना शर्मा, डा. मुबारक अली, रूमाना आबिदी, डा. निहकत नकवी, उन्मा सैफी, डा. फरह सिद्दीकी डा. रेसामा जैदी, डा, रुचि अग्रवाल, डा. महताब आलम, अतुल कुमार सोनी अरमान सिद्दीकी, जुनेद आलम, डा. अथर कमाल, इज्जत अली, डा, संगीता रानी गुप्ता समेत सभी विभागों के प्रवक्ताओं ने कार्यक्रम में भाग लिया, अंत में सभी को मतदान की शपथ दिलाई।

साई क्रिकेट एकेडमी और आईके कलेक्शन के बीच खेला जाएगा पहला सेमी फाइनल



बरेली। श्रीराम मूर्ति मैमोरियल टी-20 ग्राज मनी क्रिकेट टूर्नामेंट के आठवें दिन शुक्रवार को तीसरा और चौथा क्वार्टर फाइनल हुआ। तीसरे क्वार्टर फाइनल में आईके कलेक्शन एकेडमी ने अंसारी वारियर्स अमरोहा को 6 रन से हराया तो चौथे क्वार्टर फाइनल में हल्द्वानी क्रिकेटर्स ने टाइटन क्लब बरेली पर 10 विकेट से जीत दर्ज की। इन दोनों टीमों के सेमीफाइनल में पहुंचने के साथ ही सेमी फाइनल की स्थिति तय हो गई है। पहला सेमी फाइनल साई क्रिकेट एकेडमी और आईके कलेक्शन के बीच खेला जाएगा। जबकि दूसरे सेमी फाइनल में एसआरएमएस किंग्स का मुकाबला हल्द्वानी क्रिकेटर्स से होगा। दोनों सेमीफाइनल मैच शनिवार (16 मार्च) को खेले जाएंगे। एसआरएमएस कालेज आफ इंजीनियरिंग स्थित श्रीराम मूर्ति स्मारक क्रिकेट स्टेडियम में शुक्रवार सुबह तीसरे क्वार्टर फाइनल में अंसारी वारियर्स ने टॉस जीत कर आईके कलेक्शन को बल्लेबाजी का न्यौता दिया। आईके कलेक्शन ने 20 ओवर में आठ विकेट खोकर 136 रन स्कोर बनाये। इसकी ओर से सोनु अधिकारी (12 रन, 11 गेंद, 2 चौके), मयंक मिश्रा (38 रन, 24 गेंद, 8 चौके), मोहम्मद जौशन

(32 रन, 24 गेंद, 2 चौके, 2 छक्के) ने महत्वपूर्ण योगदान दिया। इसके जवाब में अंसारी वारियर्स की टीम निर्धारित ओवर में 130 रन ही बना सकी और आईके कलेक्शन ने 6 रन से मैच अपने नाम किया। आईके कलेक्शन के लिए तीन विकेट लेने वाले शुभ अग्रवाल को मैन आफ द मैच घोषित किया गया। चौथे क्वार्टर फाइनल मैच में हल्द्वानी क्रिकेटर्स ने टॉस जीत कर बरेली टाइटंस को बल्लेबाजी के लिए आमंत्रित किया। बरेली टाइटंस की टीम ने 13.1 ओवर में 52 रन के स्कोर पर हल्द्वानी क्रिकेटर्स के गेंदबाजों के सामने घुटने टेक दिए। टाइटंस की बल्लेबाजी को बिखेरने में गेंदबाज सूरज सतवाल ने महत्वपूर्ण भूमिका निभाई। उन्होंने चार ओवर में एक मेडन ओवर डाला और 14 रन देकर चार विकेट हासिल किए। दीक्षांशु नेगी ने दो विकेट लेकर उनका साथ निभाया। जवाब में हल्द्वानी क्रिकेटर्स के ओपनर्स दीक्षांशु नेगी (33 रन, 11 गेंद, 4 चौके, 1 छक्का) और देवेन्द्र कुंवर (18 रन, 12 गेंद, 2 चौके, 1 छक्का) ने नाबाद रहते हुए 3.5 ओवर में टीम को जीत दिला कर सेमी फाइनल में पहुंचा दिया। चार विकेट लेने वाले सूरज सतवाल को मैन आफ द मैच घोषित किया गया।

हमारा आंगन हमारे बच्चे कार्यक्रम के अंतर्गत बच्चों को किया सम्मानित



अमरोहा। जनपद अमरोहा के ब्लॉक संसाधन केंद्र नारंगपुर जोया में हमारा आंगन हमारे बच्चे उत्सव कार्यक्रम का आयोजन किया गया। इस दौरान कार्यक्रम में खंड शिक्षा अधिकारी चंद्र प्रकाश के अध्यक्षता में किया गया। जिसमें ब्लाक जोया के 50 विद्यालय के प्रधानाध्यापक और 50 क्वालिटेडिव आंगनबाड़ी कार्यकर्त्रियों और प्रत्येक विद्यालय से एक-एक निपुण छात्र-छात्रा उत्कर्ष छात्र कल 55 छात्रों ने प्रतिभा किया जिसमें प्रत्येक न्याय

पंचायत से दो-दो बालक बालिका के छात्र उपस्थित रहे। कार्यक्रम में खंड शिक्षा अधिकारी चंद्र प्रकाश चंद्र व एसआरजी हेमा तिवारी ने मां सरस्वती की स्मृति पर दीप प्रज्वलित कर कार्यक्रम का शुभारंभ किया। सबसे पहले आरपी सत्येंद्र सिंह द्वारा कार्यक्रम का सामान्य रूपरेखा के बारे में बताया गया इसी क्रम में जहांगीर अहमद आरपी द्वारा निपुण भारत मिशन पर चर्चाएँ की गईं सुभाष कुमार आरपी द्वारा बालक बालिका के लक्ष्य के बारे में



बताया गया। खंड शिक्षा अधिकारी चंद्र प्रकाश के द्वारा कार्यक्रम में उपस्थित सभी 55 छात्र-छात्राओं में से अधिकांश छात्रों को कविता कहानी प्रस्तुतीकरण का अवसर दिया गया तथा छात्रों ने भी बहु-चढ़कर प्रतिभा किया सभी छात्रों को उत्कृष्ट छात्र सम्मान प्रतीक मोमेंटो देकर सम्मानित किया इसी के साथ पांच आंगनबाड़ी कार्यकर्त्रियों को सम्मानित किया गया और तीन वरिष्ठ शिक्षक संकुल हरकेश सिंह रामकिशोर सिंह

तेजपाल सिंह और खंड शिक्षा अधिकारी द्वारा सम्मानित किया गया। एसआरजी हेमा तिवारी ने सभी आंगनबाड़ी कार्यकर्ताओं को संबोधित किया अंत में सभी छात्राओं अध्यापक को आंगनबाड़ी कार्यकर्ताओं को भोजन कराकर कार्यक्रम का समापन किया। कार्यक्रम का संचालन संयुक्त रूप से सत्येंद्र आरपी वह योगेश एआरपी ने किया अंत में खंड शिक्षा अधिकारी ने सभी का आभार व्यक्त किया।

दूसरे नोटिस के बाद जीआरएम (GRM) प्रबंधन पर लटकी एक्शन की तलवार

बरेली। नोटिस का ढाई माह बाद भी स्कूल प्रबंधन द्वारा जवाब नहीं दिए जाने पर अब सहायक रजिस्ट्रार सोसाइटीज एंड फर्मस बरेली द्वारा उसे दूसरा नोटिस भेजकर दस्तावेजों और साक्ष्यों सहित तलब किया गया है। एआर द्वारा दूसरा भी नोटिस जारी हो चुकने के बाद अब काली कमाई और दीगर गंभीर आरोपों में जीआरएम स्कूल प्रबंधन पर कार्रवाई की तलवार लटक गई है और जिस कारण हड़कम्प मचा हुआ है। वहीं जीआरएम स्कूल प्रबंधन राजेश जौली सभी आरोप निराधार बता रहे हैं। शहर के नामी स्कूलों में गिना जाने वाला जीआरएम स्कूल अकूत काली



स्पष्ट गाड़लाइंस को ठेगा दिखाते हुए निर्धारित से काफी ज्यादा रकम वसूली गई। इस काली कमाई को छुपाने समेत और भी कई गंभीर आरोप लगाए गए थे। दावा किया गया था कि स्कूल की कमाई और खर्चों में बहुत बड़ा अंतर है। शिकायतीपत्र की प्रतियां मुख्मंत्री

योगी आदित्यनाथ, प्रमुख सचिव तथा महानिदेशक (बेसिक शिक्षा) एवं रजिस्ट्रार सोसाइटीज एंड फंडस को शिकायतीपत्र भेजी गई थीं और शिक्षा के नाम पर चलाए जा रहे इस पूरे गोरखधंधे की उच्चस्तरीय निष्पक्ष जांच कराने की पुरजोर मांग भी की गई थी। एडमोशन के नाम

पर प्रति छात्र 30 हजार से 50 हजार रुपये तक वसूली करने और ट्यूशन फीस के नाम पर हर विमाही प्रति छात्र नौ हजार से पंद्रह हजार रुपये तक उगाही की भी आरोप लगाया गया था। आरोप यह भी था कि इस भारी भरकम वसूली का 40 फीसदी से भी कम स्कूल के रखरखाव, शिक्षकों और कर्मचारियों पर खर्च किया जाता है। एनसीआरटी की कुछेक किताबें ही कोर्स में लगाये जाने की बात भी कही गई थी। शिकायतीपत्र में उक्त संस्था का किसी निष्पक्ष सरकारी एजेंसी से ऑडिट कराने पर खास जोर था। पूछा था कि स्कूल शिक्षा समिति के पंजीकरण के समय क्या उद्देश्य थे और उनमें से कितने पूरे

हो पाए हैं? यह भी पूछा था कि डोहरा रोड स्कूल शाखा की स्थापना पर कितनी धनराशि खर्च हुई और यह धन संस्था के पास आया कहाँ से था? स्कूल की दोसरे शाखाओं के बैंक खातों का भी ऑडिट करवाने की मांग की गई है। आपको बता दें कि कई बड़े स्कूल अपनी कमाई छुपाने के लिए फर्क सिद्धि से सोसायटी जा ट्रस्ट के खाते में ट्रांसफर करते हैं, लेकिन रिटर्न में उस आमदनी को नहीं दिखाते। जानकर बताते हैं कि स्कूल चलाने वाली संस्थाएँ नो प्रॉफिट नो लॉस पर सेवा के उद्देश्य से संस्थाओं का संचालन करती हैं, लेकिन काली हकीकत इसके एकदम उलट होती है।